

# افغانستان آزاد – آزاد افغانستان

AA-AA

چو کشور نياشد تن من مباد  
بدین بوم ویر زنده یک تن مباد  
همه سر به سر تن به کشتن دهیم  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

ترتیب کوونکی د دې مرکې محمد ایاز نوري

## د افغانستان د خپلواکۍ د ۸۹ کلیزې په مناسبت

د مرحوم اعلیحضرت غازي امان الله د زوی

پاچا زوی ډاکټر احسان الله خان

د مبارکې پیغام



## د لوی خدای په نوم

زما گرانو وطنوالو افغانانو خویندو او ورنو!

خپل او د خپلې کورنۍ د هر غړي بهترین سلامونه او تودې مبارکۍ د هیواد د خپلواکۍ د ۸۹ کلیزې په مناسبت تاسو هر یوه حضور ته رسوم. زما لویه آرزو وه چې دا مهمه او تاریخی ورځ تاسو سره له نژدې ولمانځم لیکن

قسمت نه وه...! مگرله بلی خوا ډیر خویش یم چی افغانی ملگرو دا امکان ماته برابر کړچی تاسو او ستاسو ټولو درنو کورنیو ته د امانی اسقلال په یاد مبارکي عرض کړم. په دې مهمه ورځ می غوښتل له هغو کسانو یاد وکړم چی د خپلواکی د استرداد په لاره کې شهیدان شویدی، ځکه په دې مسله کی مونږ د هغوی پورې یو. خبرې او یاد د آزادی او اعلیحضرت مرحوم امان الله خان څخه دا پخپله یوه عظیمه مسله ده. سره له دې چی د افغانستان پخوانیو حکومتونو تر ۱۹۶۵ میلادی کال پورې غوښتل زما د پلار نوم او کارنامی له منځه یوسي، مگر سره د دې هم د هغه غازی نوم د هر افغان وگړي په زړه کی ژوندی وه او یقین لرم د هغه غازی پاچا نوم به د افغان ولس په ذهن کی تل پاتی او نه هیریدونکی وي.

کوم وخت چی امان الله خان د بادشاهی پر تخت کشیناست وي ویل: زه غواړم د یوه مستقل هیواد مشر او پاچا او سم او په دې عین کی بی خپله توره له پوښه راویسته او وی ویل:

تر څو افغنستان په پشپړه توگه له غاصب څخه آزاد نه کړم دا توره به بیرته په پوښ کی نه کړم او خپله وینا یی داسی ختمه کړله: **افغانستان د افغانانو لپاره...!!** او ورپسی یی د ۱۹۱۹ میلادی کال د فروری په ۲۱ د بشپړ استقلال اعلان وکړ. لیکن د انگریز دولت هغه ونه مانه. په دوام پاچا انگریز ته د جگړې اعلان ورکړ. او پس له جگړې او اوږدو خبرو اترو انگریز دولت د ۱۹۱۹ کال د اگست په ۱۸ نیټه د گران هیواد مکمل استقلال تصدیق کړ. ټولو افغانانو او د مختلفو طبقو خلکو او ملایانو د امان الله خان دا عمل تقدیر کړ. زما پلار د بادشاهی مقام ته د رسیدو څخه پس داسی ویل:

زمونږ په هیواد کی مختلف قامونه لکه پښتانه، تاجک، ازبک او هزاره گان اوسیري او ټول یو ورور ملت او ټول افغانانو یو...

لیکن په افسوس سره چی اوس افغانانو دا خبره هیره کړې او په خپل منځ کی جگړې کوی، یو ورور بل ورور وژنی...؟!.

زما گرانو افغانانو! د افغانستان راتلونکي د ځوانانو او ږون اندو په لاس کی ده. زه دلته بیا د غازی امان الله خان خبره تاسو ته یادوم کوم وخت یی چی افغان زده کوونکی مخاطب ول:

زه شخصا پر تاسو حساب کوم ځکه چی تاسو ځوانان د هیواد د جوړونې تیران یاست! په ټوله نړی کی یو کوچنی شمیر ځوانان نور وگړی ځان پسی رهبری کوی او شه ژوند ځانونو ته جوړوي... .

زما آرزو هم ورته د خپل پلارمی ده چی د افغانستان ځوان نسل زما د پلار او زما د مور ملکي صرایا مترقی پروگرامونو ته دوام ورکړي.

افغان ځوانانو! که په هیواد کی یاست که بهر، د وطن مینه تل په خپلو زړونو کی وساتی لکه زه چی ټول ژوند د هیواد د اوسیدو څخه محروم او بی برخی وم، لیکن تل او هر وخت وطن پال وم. کوم وخت چی زه په ۱۹۹۴ میلادی کال کی د سولې د یوه مجلس لپاره چی والی صاحب اسماعیل خان د هرات په ښار کی جوړ کړی وه، خپل هیواد ته ولاړم، په رشتیا ما حس وکړ چی خپل وطن یعنی څه!! د هیواد هوا می تنفس کړه، د خپلو وطنوالو سره یو ځای کیدل ما باندی یی لوی تاثیر غورزولی وه، متحسس وم او احساسات می راپاریدل. زما په یاد دي چی زما پلار اعلیحضرت غازی امان الله خان د ژوند په وروستیو سلگیو کی د هیواد په فکر کی وه او هغه بالکل وروستی د ژوند الفاظ یی چی ویل یی:

«**ای زما خدایه...!! ای کابله...!! ای پغمانه...!! ای افغانستانه...!! ای زما د وطن خاورو...!! او ورپسی یی سترگی ورباندې پټي کړي او نور هغه غازی میرنی خپل لوی خالق ته حاضر شوی وه.**»  
گرانو افغانانو! یو ځل بیا تاسو ته د زړه د کومی د دې تاریخی ورځی مبارکی وایم.

څښتن تعالی دې ستاسو یار اووسی!

## ژوندی دې وي د افغانستان ملت

### ژوندی دې وي د خدای بخښلی غازی اعلیحضرت امان الله خان نوم

پاچا زوی ډاکتر احسان الله خان د افغانستان

جینوا- سویتسرلند، اگست ۲۰۰۸ کال

ترتیب کوونکی د دې مرکي محمد ایاز نوري